

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Liðugt við dulnevnd-
um lesarabrøvum

Tað eru nú liðin 10 ár síðani, at Sosialurin gavst at prenta dulnevnd lesarabrøv. Hetta varð kunngjørt á sjeytiára degnum hjá blaðnum, 24. mai í 1997 - og hava vit prentað áleið 2.560 útgávur av Sosialinum hetta tíðarskeið, Sosialurin hevur verið einasta blað, sum úthýsir dulnevndum lesarabrøvum.

Í morgun boðar blaðstjóri Dimmalættingar frá, at hansara blað frá í dag at rokna ger sum Sosialurin og krevur, at fult navn skal vera undir øllum lesarabrøvum.

Hetta er alla æru vert, tí tað hoyrir ongastaðni heima, at fólk sleppa at skriva um onnur fólk - undir dulnevni, soleiðis sum vit so mangan hava sæð í bløðunum fyrr og í Dimmalætting eisini seinastu 10 árin. Huldumannaskriving hoyrir ikki nútíðini til.

Vit seta sera stóra æru í at prenta meiningar og hugsjónir hjá øllum lesarum okkara. Eyðvitað eru vit av og á noydd at velja og vraka, tí alt kortini ikki er borðbært, og tí plássíð er avmarkað. Og tí tilfarið ikki heldur seg til treytirnar fyri innsendum tilfari.

Huldumannaskriving í føroyskum bløðum er gomul - og vit síggja tað eisini í gomlum bløðum aftur í 19. øld. Øll bløðini prentaðu dulnevnd lesarabrøv í áttiárunum, hóast okkurt blað okkurt skiftið útihýsti teimum. Men tað var Finnbogi Ísakson, sáli, sum var fyrstur og útihýsti dulnevndum lesarabrøvum í Fjúrtaða fyrst í nítiárunum. Stutt eftir, at Finnbogi tók við sum landsstýrismaður í 1993, steðgaði útgávan av málagninum hjá Tjóðveldisflokki-num.

Vit á Sosialinum kjakaðust nógv um hetta upp undir sjeytiára dagin. Sjúrður Skaale, samfelagsfrøðingur, sum hevur starvast á Sosialinum, heitti á blaðið um at nýta 70 ára dagin sum høvi - og so varð gjørt.

Júst fría orðaskiftið er nakað, sum vit á Sosialinum leggja stóran dent á. Vit vilja eggja og birta upp undir kjak, og tað hava vit m. a. eisini gjørt við kjaktorginun »Tinghelluni«, har serlig mál verða viðgjörd. Síðani blaðið flutti í Miðlahúsið í Vágsbotni hava vit eisini útbyggt hetta til eisini at fevna um orðaskifti í húsinum.

Sosialurin

Forskrækkelse

PALLI
DALSGAARD



Teir gomlu brúktu mangan orðafelli, tað og tað endar við forskrekkils. Í orðabókini tíðir orðið skelkur ella hvøkkur. Tað danska orðið er meira ógvusligt, líkasum sigur meira. Tað eg hugsí um, er, Íslands sáttmálin, hvørjum

endar hann við? Endar hann ikki við forskrekkils? At íslendarar fara við tí vit eiga av virðum og at vit verða at sita eftir sum svartaper.

Var tað ein vanlukka, at okkara løgmaður fekk sett íslandssáttmálan í verk? Hevur tað nakran týdning ið vit fáa, ið mun til tað íslendarar fara við frá okkum.

Hví verður so lítið tosa og skriva um hendan

býtishandil, er alt, ið fer fram hjá okkum gott, bara tað ikki er danskt? Veljarin hevur krav uppá, at okkara ráðandi fólk rassast við og fáa gjørt nakað við hendan handil, um so er at nakað kann gerast við hann. Tí tað sær út fyri okkum, sum at hesin handil er alt annað enn nakar fyrimunur hjá okkum. Liggur nakað aftanfyri at so lítið verður sagt og skriva tí val er í hondum?

Vit hoyra so mangan at tað skal hyggjast frameftir, tað er ikki nokk. Tað skal hyggjast bæði væl og langt frameftir. Og verða knappar á sjóvarfallinum um tað ikki gongst sum ætlað, heldur enn at lata standa til. Veljarin hevur krav uppá hvussu hesin sáttmálin roynist ídag, heldur enn hvat vónirnar vóru um hann, tá hann var settur í verk.

Eyðun á Borg puristur!

DAN R.
PETERSEN



Gevst við hasum mósni-num. Gevst við at geva fólk málsliga undirlutakenslu.

Orðið krísa stavar úr Grikkalandi og er í ætt við kritikk og kriterium. Hálv mannaættin brúkar hesi orðini. At vit ikki kunnu taka tey í munnin í eini knappar vend, bara tí at danir siga tey, er tað reina slutur. Annars er ein krísa og at krísa fakorð umborð

á trolara; har hava tey ein heilt annan týðning enn kreppa ella ring støða. Orðið smelta stendur sjálvandi í tí føroysku orðabókini. Tað er jú felagsgermanskt arvagóðs. At danir eisini siga tað, má so verða harvið. Og eru argjamenn so puristiskir ,

at teir eru givnir at eta garnatálgasmelt ella leykas-melt aftur við fiski?

Og so at proklamera at øll føroysk staðarnøvn standa óbundin. Tað skal valdast at vera puristur ella málpolitistur.

Løtan er búgvín at fyrireika teg til 31.
mai - Altjóða tubbaksfría dagin

TÍÐINDASKRIV

Fyribyrgingarráðið

Fyribyrgingarráðið skal við hesum siga frá, at evnið fyri Altjóða tubbaksfría dagin hjá í ár er: “Smoke-free inside”, sum vit hava týtt til: “Roykleysur innan-hýsis”.

Heimsheilsustovnurin WHO stuðlar á hvørjum ári Altjóða tubbaksfría dagin

Fyribyrgingarráðið fer at nýta høvið at heita á øll um at gera arbeidsplass og heim roykleys tann 31. mai. Roykleyst umhvørvi verjir heilsuna og stuðlar roykjarum, sum ætla sær at leggja av. Er arbeidsplassið ella heimið longu roykleyst, fegnast vit um tað

saman við tykkum.

Heimsheilsustovnurin WHO hevur prentað ein faldara til Altjóða tubbaksfría dagin 2007. Hann er tøkur á enskum og fronskum á: www.who.int/tobacco/resources/publications/wntd/2007

Faldarin ger vart við nógv ár hugaverdar sannroyndir og nýggjan kunnleika um ta ávirkan, passivur roykur hevur:

- Eftir kanningum at meta doyðu 80.000 fólk í 25 evropiskum londum í 2002 orsakað av sjúku, sum stendst av passivari royking.

- Eftir metingar floyma eisini alsamt inn úr Írlandi, Nýsælandi og Noregi, sum visa, at lógir, ið banna

royking fullkomiliga, bota heilsuna og hjálpa roykjarum at leggja av. Hesar lógir eru væl umtóktar bæði millum roykjarar og ikki-roykjarar og hava onga fíggarliga ávirkan skeiva vegin á mat- og vinstovu-vinnuna.

Heimsheilsustovnurin mælir øllum londum til at seta í verk lóggávu, sum krevur, at innandura arbeidsplass og almenn støð skulu vera 100% roykleys. Stovnurin staðfestir, at hesar lógir eiga at galda um allan heim og veita øllum somu verju. Stovnurin vónar eisini, at fólk fara at gera síni egnu heim roykleys til tess at verja heilsuna hjá okkum øllum, ikki um at

tala børnunum.

Støð, ið loyva royking innandura í Føroyum, eru nógv meira dálkað enn innandura luft, har ikki verður roykt. Hon er enntá skitnari enn uttanduraluft. Starvsfólk og almenningur anda í seg skaðiligar nøgdir av evnum, vit vita elva krabba, og eiturevnum har, ið royking er loyvd. Tiltøk, ið banna innandura royking, minka stórliga um tann passiva roykin, fólk anda í seg, og tey bota um almennu heilsuna. Seinastu innandura luftkanningarnar vísu, at gevast vit at roykja innandura, so lýkur okkara luft lættliga øll altjóða fyrisett mát.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Redaktionsleiðari: Kári Mikkelsen

karim@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Gudny Langgaard gudny@sosialurin.fo

Birgir Waag Høgnesen birgir@sosialurin.fo

Joan Abrahamsen joan@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Rólant Waag Dam rolant@sosialurin.fo

Niels Uni Dam nielsuni@sosialurin.fo

Leo Poulsen leo@sosialurin.fo

Dorit Hansen dorit@sosialurin.fo

Eyðun Klakstein eydun@sosialurin.fo

Ítróttur:

Jákup Mørk jakup@sosialurin.fo

Teitur Joensen teitur@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Alvin Ellebye Andersen alvin@sosialurin.fo

Sosialurin í Norðoyggjum:

Nólsoyar Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 og boða frá, leygardag tó frá kl. 11.00-13.00

Uppseting/prent:

Uppseting: Sosialurin

Prent: Prentmiðstöðin

Útgevandi:

Sp/rf Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað
mánadag-fríggjadag klokkan 13³⁰

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12
Týsdagsblaðið	Týs. kl. 10	Mán.kl. 15	Mán.kl. 12	Mán.kl. 12
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12
Fríggjadagsblaðið	Frí. kl. 09	Hós. kl. 15	Hós. kl. 12	Hós. kl. 12

Størri lýsingar, sum nógv arbeiddi stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.